

నాల్గవ రీతి సినిమా

వసుంధర

సుబ్రహ్మణ్యం కథ రాసుకుంటూండగా అతని భార్య గౌరి వచ్చి “మీకోసం ఎవరో వచ్చారండీ హాల్లో కూర్చోపెట్టాను” అంది.

సుబ్రహ్మణ్యం కలం మాత పెట్టి కాగితంమీద పేపర్ వెయిట్ పెట్టి “కథ మంచి పట్టులో వుండగా వచ్చారు, ఎవరో కానీ” అని స్వల్పంగా విసుక్కుంటూ చొక్కా తొడుక్కుని హాల్లోకి వెళ్ళాడు.

“నమస్కారమండీ!” అన్నాడు హాల్లోని వ్యక్తి సుబ్రహ్మణ్యాన్ని చూస్తూనే లేచినిలబడి.

ఆ వ్యక్తిని అదివరలో ఎక్కడా చూసినట్లు అనిపించ లేదు సుబ్రహ్మణ్యానికి. మనిషిమాత్రం చాలా గొప్ప వాడిలా కనబడుతున్నాడు. “నమస్కారం మీ పేరు తెలుసుకోవచ్చా?”

“ఆనంద్. చలనచిత్ర రంగంలో దర్శకుణ్ణి” అన్నాడతను.

సుబ్రహ్మణ్యం క్షణకాలం తడబడ్డాడు. మనిషి తెలియకపోయినా ఆనంద్ పేరు అతను వినివున్నాడు. ఇప్పుడిప్పుడే పైకివస్తున్న దర్శకుడతను. రెండు సంవత్సరాలలో అతని దర్శకత్వంలో విడుదలైన ఆరుచిత్రాలలో రెండు రజతోత్సవాలూ, మూడు శతదినోత్సవాలూ జరుపుకోగా ఒకటిమాత్రం సుమారుగా ఆడింది. ఆనంద్ గురించిన యీ వివరాలు ప్రతికలలో చదవడం మాత్రమే కాక కొందరు దర్శక, నిర్మాతల నోటివెంబడి కూడా సుబ్రహ్మణ్యం విన్నాడు.

సుబ్రహ్మణ్యానికి సినిమా ఫీల్డు కొత్తకాదు. రచయితగా అతనికి సుమారు పదిహేను సంవత్సరాలుగా గుర్తింపు వుంది. ఆరేడుసంవత్సరాలుగా అతను సినిమారంగంలో కొద్దికొద్దిగా అనుబంధాన్ని పెంచుకుంటూ వచ్చాడు.

అతని కథలు పది—ఇంతవరకూ చలనచిత్రాలుగా వచ్చాయి. రెండు తయారీలో వున్నాయి. ఆ సందర్భమై అతను అప్పుడప్పుడు మద్రాసు వెళ్ళి వస్తుంటాడు. తనపని ఏదో చూసుకుని వచ్చేసే బాపతు కావడంవల్ల చలనచిత్ర రంగంలో అతనికిగల పరిచయస్థుల సంఖ్య పరిమితంగానే వుంది.

“మీగురించి విన్నాను. దివినుంచి భువికి దర్శకుడిగా మీరు దేశంలో చాలామంది హృదయాత్మలో మరచిపోలేని ముద్రవేశారు. మీ పరిచయం లభించడం అద్భుతంగా భావిస్తున్నాను” అన్నాడు సుబ్రహ్మణ్యం.

“కల్పనాశక్తి మీ రచయితలది. వాటికి దూపకల్పన చేసి పేరు తెచ్చుకునేది మేము. ఎంతగొప్ప దర్శకుడైనా

రచయిత పెనే ఆధారపడాల్సిందా!” అని నవ్వి “మిమ్మల్ని చూడకపోయినా మీ రచనలు చాలాకాలంగా చదువుతున్నాను. మీ అభిమానుల్లో నేనొకడిని” అన్నాడు ఆనంద్.

సుబ్రహ్మణ్యం కొద్దిగా సిగ్గుపడి “మరీ అంత పెద్ద పదాలుపయోగించకండి. పెద్దపదాలు మీ సహృదయతనే గానీ నా స్థితిని నూచించవు” అన్నాడు.

“విషయానికి వస్తాను” అన్నాడు ఆనంద్ “మన ఆంధ్రదేశం అదృష్టంకొద్దీ వెలసిన అతికొద్ది రచయితల్లో మీరొకరు. రంగనాథంగారు మీ గురించి అస్తమానం అంటూంటారు. మీ ఊహాశక్తి అద్భుతం. నిర్మాతలు కోరిన దృశ్యాలన్నింటినీ దృష్టిలో వుంచుకుని అద్భుతమైన కథలల్లకలశక్తి మీకుతప్ప ఎవ్వరికీ లేదట. మీ రచనల్లో వెర్రెటీ చూశాక నాకూ మీ గురించి అటువంటి అభిప్రాయమే కలిగింది. అందుకే మీ సహాయం కోరి వచ్చాను.”

“ఆ మాత్రం దానికి మీరు స్వయంగా రావాలా, ఒక వుత్తరం రాస్తే నేనే వచ్చివుండేవాడిని” అన్నాడు సుబ్రహ్మణ్యం నొచ్చుకుంటూ.

“లేదండీ నేను స్వయంగా వచ్చి మిమ్మల్ని తీసుకు వెళ్ళాలనుకుంటున్నాను” అని ఆగాడు ఆనంద్.

“సినిమాకథకు సంబంధించి విషయమేనా?” అన్నాడు సుబ్రహ్మణ్యం అనుమానంగా.

“అవును. కానీ ఇది మన మేధాశక్తికి పరీక్ష అవుతుంది. నా చిత్రాలను విజయవంతం కావించడం ద్వారా ప్రేక్షకులు నా బాధ్యతను బాగా పెంచారు. ప్రేక్షకుల ఎక్స్పెక్టేషన్ నా చిత్రాల విషయంలో చాలా ‘హై’గా

వుంటోంది. వారిని నిరుత్సాహపరచకూడదని ప్రతిచిత్రం లోనూ వైవిధ్యం చూపించడానికి కాయశక్తుల ప్రయత్నిస్తున్నాను. అయితే లక్షలకొద్ది డబ్బు పెట్టుబడి పెట్టే నిర్మాతల ఆశయాలు నన్ను కొంత అదుపులోకి తీసుకుంటూంటాయి. అందువల్ల నాలో కొంత అసంతృప్తి వుంది. దాన్ని రూపుమాపడం కోసం నేనే స్వయంగా ఒక చిత్రాన్ని నిర్మించాలనుకుని అందుకు కొంత ప్రయత్నం చేశాను. ఇప్పుడు మీ సహకారం కావాలి.”

“చెప్పండి ఎటువంటి కథ కావాలి మీకు?” అన్నాడు సుబ్రహ్మణ్యం.

“ఇంకా నాకే తెలియదు” అన్నాడు ఆనంద్.

“అంటే?” అన్నాడు సుబ్రహ్మణ్యం అర్థంకాక.

“ఇప్పటికీ నా వద్ద నాలుగురీళ్ళ చిత్రంవుంది. నాలుగు రీళ్ళ కథ ఒక్కలాగా వుండదు. నాలాశు నాలుగు రకాలుగా వుండవచ్చు. మీరూ నాలుగురీళ్ళు శ్రద్ధగా చూసి ఆ నాలుగింటినీ అసలు కథలో ఏవిధంగానూ అసందర్భం అనిపించకుండా వుండేలా ఇమడ్చాలి.”

“ఆ నాలుగురీళ్ళలోని నటీనటులెవ్వరు?”

“అంతా కొత్తవారు. అయితే వారిలో ఎవ్వరూ అసలు చిత్రంలో వుండకపోవచ్చు.”

సుబ్రహ్మణ్యం ఆశ్చర్యంగా ఆనంద్ వంక చూసి “అసలు మీరూ నాలుగురీళ్ళను ఎందుకు, ఎలా షూట్ చేశారు?” అనడిగాడు.

“ఎలా అని అడక్కండి? ఎందుకూ వేరే చెప్పాల్సిన దేముంది. నీనిమాకోసం.”

“నాలుగురీళ్ళూ నాలుగురకాలుగా వుండవచ్చునంటున్నారు గదా-ఏ కథలను దృష్టిలో వుంచుకుని అవి షూట్ చేశారో చెప్పగలరా?”

“ఏమీ చెప్పలేను. నిజం చెప్పాలంటే వాటిని ప్రాజెక్టుగా ముట్టమొదటిసారిగా మనమిదరం కలిపే చూస్తాం. అంతవరకూ అందులోని కథాంశం నాకూ తెలియదు.”

సుబ్రహ్మణ్యానికి అంతా మిస్టరీగావుంది. ఆనంద్ దగ్గర నాలుగు సినిమారీళ్ళున్నాయి. వాటిలోని నటీనటుల గురించీ, సన్నివేశాల గురించీ, సంభాషణల గురించీ ఆతనికి తెలియదు. నాలుగూ నాలుగురకాలుగా వుంటాయి అతననుకుంటున్నాడు. ఆతనితోపాటు తనూ అవి చూసి వాటి ఆధారంగా ఓ కథ అల్లాలి.

“మీరు చెప్పేదంతా మిస్టరీగా వుంది నాకు” అన్నాడు సుబ్రహ్మణ్యం.

“ఇందులో మిస్టరీ ఏమీ లేదండీ నేనో కొత్తరకం ప్రయోగం చేస్తున్నాను. అందుకే మీకా రీళ్ళు యెలా వచ్చాయో చెప్పడంలేదు. వాటి ఆధారంగా కథ చెప్పి సహకరించడం మీవంతు. అందుకు సంతృప్తికరమైన పారితోషికం మీకు యిచ్చుకోగలను. మీరు ఊఁ అంటే మనం యిప్పుడే బయల్దేరి వెడదాము” అన్నాడు ఆనంద్.

సుబ్రహ్మణ్యం అర్థం చేసుకున్నాడు. ఆ నాలుగు రీళ్ళనూ షూట్ చెయ్యడానికి ఆనంద్ ఒక కొత్తపద్ధతి ఎన్నుకున్నాడు. అది అందరికీ తెలియడం ఆతనికిష్టం లేదు. ఈ పద్ధతి విజయవంతమైతే తన తరువాతి చిత్రాలకు కూడా కొనసాగిస్తాడు. వ్యాపారరహస్యం అన్నమాట అది. సుబ్రహ్మణ్యం లోపలకు వెళ్ళి భార్యకు వివరాలు చెప్పి “మరి నేను బయల్దేరి వెడతాను” అన్నాడు.

ఆతను తిరిగివచ్చేటప్పుడు ఏమేం కొని తీసుకురావాలో గారి పెద్ద బాలితా కూపంలా తెలియజేసింది.

తెరమీద బొమ్మ కనబడగానే ఆనంద్ ముఖం చూశాడు సుబ్రహ్మణ్యం. కొత్తగా చూడబోతున్నవాడి ఆత్రుత అతని ముఖంలో చూసి అతను కాస్త ఆశ్చర్య పడాడు.

ఆ రీల్స్ పెద్దవిశేషాలేమీ లేవు. ఒక సందులోని విశేషాలున్నాయి. నాలుగు కూరలదుకాణాలు, ఒక కిరాణా దుకాణం. అరడజనుమంది బిచ్చగాళ్ళు, వచ్చే పోయే జనం-అంతే అంగులోని విశేషాలు. ఏ ప్రయోజనమూ ఆశించకుండా తీసిన డాక్యుమెంటరీ చిత్రంలా గున్నది.

తర్వాత రెండవ రీల్స్ సన్నివేశం అంతా ఓ కాఫీ హోటల్లో జరుగుతుంది. సర్వర్లు, క్లీనర్లు, టిఫిన్ తినే వాళ్ళు, వచ్చేపోయే జనం-చూడావుడి! కాఫీహోటలు గురించి డాక్యుమెంటరీ చిత్రం తీసినా అంతసేపు ఆ వివరాలు చూపరు.

చూడవ రీలు షాకింగుగా వుంది. బెడ్రూంలో భార్యా భర్తలు, నటన చాలా సహజంగా వుంది. ఇద్దరూ కూడా ఎంతో సంసారపక్షంగా కన్పిస్తున్నప్పటికీ-వారి నటన సహజంగా వున్నప్పటికీ తెరపై వారి నటన ఆసభ్యంగా వున్నదనక తప్పదు.

సుబ్రహ్మణ్యానికి చూడవరీలు అయిపోగానే మరొక్క సారి చూడాలనిపించింది. ఆ అవకాశం మళ్ళీ వస్తుందో రాదో తెలియదు. అతను ముహూర్తాన్ని పక్కకు నెట్టి “నాలవరీలు చూసేముందు ఇంతవరకూ చూసిన చూడు రీళ్ళనూ మరొక్క మాగు చూడాలనుకుంటున్నాను” అన్నాడు.

ఆనంద్ వెంటనే అంగీకరించాడు. అతని ముఖంలో అంతులేని సంతృప్తి కనబడుతోంది.

మొదటిరీలు రెండవ పర్యాయం చూసినపుడు సందులోని విశేషాలు చాలా వినోదాత్మకంగా వున్నాయని సుబ్రహ్మణ్యానికి అనిపించింది. పదినిముషాల సేపు ఆ సందులో జరిగిన బేరసారాలు, సంఘటనలు, మనుషుల ముఖాల్లోని చావభావాలు - అత్యంత సామాన్యమైనవే అయినప్పటికీ - అప్పుడు తెరమీద చూస్తూంటే వింతగా, కొత్తరకంగా ఉన్నాయి. మొదటిపర్యాయం చూసినప్పుడు తన విషయాల్ని గుర్తించలేకపోయినందుకు సుబ్రహ్మణ్యం మనసులో చిన్నబుచ్చుకున్నాడు.

మొదటి రీలుతో పోలిస్తే రెండవసారి రెండవరీలు యింకా సరదాగా వుంది. సరదాకు సహజత్వంలోడై చాలా గొప్పగా వున్నదని సుబ్రహ్మణ్యానికి తోచింది. ఆ సన్నివేశంలో మరికొన్ని రసవత్తరమైన సంభాషణలు యిరికిస్తే - ఇంకా రక్తికడుతుందనీ, అయినా సహజత్వం చెడదనీ అతనికి అనిపించింది.

మూడవరీలు చూసేముందు అప్రయత్నంగానే సుబ్రహ్మణ్యం మొదడులో ఆ వేశం చోటుచేసుకుంది. ఆ రీలు చూడాలని అతనికి ఆత్రంగా వుంది. కానీ తీరా చూశాక సుబ్రహ్మణ్యం ఆశ్చర్యపడ్డాడు. ఆ సన్నివేశం తాననుకున్నంత అసభ్యంగాలేదు. ఆ మాటకొస్తే సెన్సారు నిబంధనలకు అనుగుణంగానే వున్నదని చెప్పవచ్చు. సత్యజిత్ రాయ్ భార్యార్థర్తల అనుబంధాన్ని చూపించాలనుకుంటే ఆ రీలులో ఆవిధంగానే తీస్తాడని సుబ్రహ్మణ్యానికి అనిపించింది. అంతవరకూ భార్యార్థర్తల అనుబంధాన్ని తెర్పే అంతసహజంగా చూసివుండక

పోవడంవల్ల మొదటిసారి తనకు అటువంటి పొరపాటు అభిప్రాయం కలిగివుండవచ్చునని సుబ్రహ్మణ్యం అనుకున్నాడు.

“మీరీ ఫిల్మల నెలా చిత్రీకరించాలో తెలియదు కానీ చాలా గొప్పగా వున్నాయి. యూ ఆర్ రియల్లీ ఎ జీనియస్. మీరు తీసుబోయే చిత్రానికి సన్నివేశాలు తప్పక రసపుష్టినిస్తాయి. మిమ్మల్ని అభినందించక తప్పదు” అన్నాడు సుబ్రహ్మణ్యం.

“నా శక్తి అంతా నాల్గవరీలుమీదే వుంది. అందులో ఏముందో చూడాలి” అన్నాడు ఆనంద్.

మూడూ మూడురకాలుగా వున్నందువల్ల నాల్గవరీల్లో ఏముందో చూడాలని సుబ్రహ్మణ్యానికి ఆత్రుతగానే వుంది. అయితే అందులో ఏముందో చూడాలని ఆనంద్ కూడా ఆత్రుతపడుతూంటే అతనికి ఆశ్చర్యంగా వుంది. తనకు తెలియకుండా చిత్రీకరణ యొక్క జరుగుతుంది?

ఆనంద్ రీలు మార్చి ప్రాజెక్టర్ ఆన్ చేశాడు.

అది చిన్నసైజు ఆవరణేకానీ నగరంలోని ఓ యిరుకు ప్రాంతమని కూడా చెప్పవచ్చు. అక్కడికి చేరుకోవడానికి మార్గం ఓ ఇరుకుసండు. ఆ ఆవరణకు చుట్టూ గోడలున్నాయి. ఎంతో అపరిశుభంగా వున్నదా ఆవరణ. పగిలిన సీసాలు చెత్తకాగితాలు, తుక్కుగుడ్డలు వగైరా తెన్నో వున్నాయి. బహుశా అక్కడ ధరించలేని దుర్వాసన వుండి వుంటుంది.

ఆ ఆవరణలోకి సన్నగా నాజ్గ్గావున్న ఓ యిరుకుడు పరుగెత్తుకురావడంతో రీలు ప్రారంభమైంది. ఆ యిరుకుడి ననుసరించే ఓ మనిషి వచ్చాడు. ఆ మనిషి ఎత్తుగా, బలంగా వున్నాడు. కళ్ళు క్రూరంగా వున్నాయి. వాటం

చూస్తూంటే ఆతనా యువకుణ్ణి తరుముకుంటూ వచ్చి నటుంది.

“ప్రీజ్ నన్ను చంపకు” అన్నాడు యువకుడు.

“నా ఆఖరి హెచ్చరికను కూడా నువ్వు లక్ష్యపెట్ట లేదు. నేనింక నీ మాటలు వినే సీతీదాటిపోయింది. నీకు చావు తప్పదు” అన్నాడా మనిషి.

యువకుడేదో మాట్లాడబోయాడు కానీ ఆ మనిషి చేతులు ఆతని గొంతును గట్టిగా బిగించి పట్టుకున్నాయి. యువకుడు పెనుగులాడుతున్నాడు కానీ ఆ మనిషిపట్టు సడలటంలేదు.

క్రమంగా యువకుడి పెనుగులాట ఆగిపోయింది. ఆ మనిషి ఆతన్ని వదిలేశాడు. యువకుడు నిరీవంగా నేల కొరిగాడు. ఆతని ముఖం మహా భయంకరంగా వుంది. బయటకు వచ్చిన నాలుక, ప్రాణభయాన్ని సూచించే కళ్ళు.

ఆ శవానికి మించి భయంకరంగా వున్నదా మనిషి ముఖం. ఒక మనిషిని చంపానన్న భయం, దిగులు, పాప భీతి ఆ ముఖంలో కనబడ్డంతేదు. సగత్య పితో కూడిన క్రూరత్వం, చచ్చిన ఆ యువకుడిపట్ల అసహ్యం ఆ కళ్ళలో కలగలుపుగా కనిపిస్తున్నాయి.

ఆ దృశ్యం చూస్తున్నంత సేపూ తానొక సినిమా చూస్తున్నానన్న విషయం సుబ్రహ్మణ్యానికి గుర్తులేదు. ఆ మనిషి, శవంపైన తుఫుక్కున ఊయగానే రీలు ఆయి పోయింది. అప్పుడే సుబ్రహ్మణ్యం ఈ లోకంలోకి వచ్చాడు. అప్పుడే ఆతను తానంతవరకూ చూసినది సినిమా అని గుర్తుకువచ్చింది.

“ఇది చాలా అద్భుతమైన చిత్రీకరణ. దృశ్యం చూస్తున్నంత సేపూ ప్రేక్షకుడు తన్ను తాను మెమరచి

పోతాడు. సినిమాకోసం చిత్రీకరించిన దృశ్యంకాక నిజంగా జరుగుతున్న సంఘటనను చూపించినట్లుంది. "హేట్యాఫ్ టూ యూ" అన్నాడు సుబ్రహ్మణ్యం.

అయితే ఆనంద్ ముఖంలో సంతృప్తి కనబడలేదు. అతని కళ్ళలో భయం, శరీరంలో వణుకు కనిపిస్తున్నట్లు సుబ్రహ్మణ్యం ఆశ్చర్యపడి "అదేమిటి? అలాగే పోతున్నారు?" అన్నాడు.

"ఏమీలేదు, ఇది చూడడం నేనూ ఇదే మొదటిసారి. అంగువల్ల షాక్ తిన్నాను" అన్నాడు ఆనంద్. అతని మాటలు బాగా తడబడ్డాయి.

"మీరేమీ అనుకోనంలే అడుగుతాను. మీకు తెలియకుండా మీరీ దృశ్యాన్నెలా చిత్రీకరించగలిగారు?" అన్నాడు సుబ్రహ్మణ్యం.

"అజ్ క్రేడ్ సీక్రెట్" అన్నాడు ఆనంద్.

"ఆసలు చిత్రీకరించబోయే దృశ్యమైనా మీకు తెలుసా?"

"తెలియదు. తెలిస్తే యిప్పుడు షాక్ యెందుకు తింటాను?" అన్నాడు ఆనంద్.

"పోనీ ఈ దృశ్యంలో నటించిన ఆ యిద్దరూ ఎవరో తెలుసుకోవచ్చా?"

"ఆ విషయమే నేనూ ఆలోచిస్తున్నాను. ఇలా జరుగుతుందని అనుకోలేదు" అంటూ అస్పష్టంగా తనలో తనే ఏదో గొణుక్కున్నాడు ఆనంద్.

సుబ్రహ్మణ్యం ఆలోచనలు పరిపరివిధాల పోతున్నాయి. ఆనంద్ ఎందుకిలా తడబడుతున్నాడు. అతను జరుగకూడదన్నదేమైనా జరిగిందా? కొంపదీసి ఆ నటనటుల్లో ఒకడు సహజత్వంకోసం... నిజంగానే రెండోవాడిని చంపేయ

లేదుకదా? అలా జరిగివుండటానికి వీలేను. చూస్తూ చూస్తూ ఎవడూ, అలాంటి తెలివికక్కువ పని చేయడం అందులోనూ ఆ దృశ్యం చిత్రీకరించబడుతున్నదని తెలిసి నపుడు_యింకా జాగ్రత్తగా వుంటారు. మరి ఏం జరిగి వుంటుంది?

“కథ గురించి ఆలోచించమంటారా?” అన్నాడు సుబ్రహ్మణ్యం.

“అయ్యాం వెరిసారీ మిస్టర్ సుబ్రహ్మణ్యం. మీకు చాలా ట్రబులిచ్చినందుకు మన్నించండి. మీ సమయాన్ని వృధాచేసినందుకు మీకు నష్టపరిహారం ఇచ్చుకుంటాను. ప్రస్తుతానికి నేను ప్రయోగాత్మక చిత్రం తీసే ఉద్దేశ్యం వదిలిపెట్టాను” అన్నాడు ఆనంద్.

హఠాత్తుగా అతను తీసుకున్న నిర్ణయానికి కారణం అర్థంకాక ఆశ్చర్యంగా అతనివంక చూస్తూండిపోయాడు సుబ్రహ్మణ్యం.

3

సుబ్రహ్మణ్యం యిల్లుచేరేసరికి తలుపులు బార్లా తెరిచి వున్నాయి. అక్కడ సోఫాలో కూర్చుని అతని భార్య ఎవరో యువతితో మాట్లాడుతోంది. ఆ యువతి ముఖం సుబ్రహ్మణ్యానికి కనబడ్డంతేదు. వీపు గుమ్మంవైపుకు వుంది.

సుబ్రహ్మణ్యాన్ని చూస్తూనే గౌరి లేచినిలబడి “అరే అప్పుడే వచ్చేశారే_చాలా ఆశ్చర్యం!” అంది.

సుబ్రహ్మణ్యం నవ్వి_ఎవరన్నట్లుగా భార్యవంక సైగ చేసేంతలో ఆ యువతి కూడా లేచినిలబడి వెనక్కు తిరిగింది.

సుబ్రహ్మణ్యం ఆమెను గుర్తుపట్టి “రాణీ! నువ్వా?” అన్నాడు.

రాణి అతనికి కాలేజీలో క్లాస్ మేటు. ఇద్దరినీ పక్క-పక్క ఇళ్ళే అవడంవల్ల తరచు కలుసుకుని మాట్లాడుకుంటూ పాఠాలను గురించి చర్చించుకుంటూండేవారు. ఇద్దరికీ చాలా మంచి స్నేహం. చదువు పూర్తి కాకుండానే రాణికి పెళ్ళిపోయింది. రాణి పెళ్ళికి సుబ్రహ్మణ్యం ప్రత్యేకంగా ప్రజంతుపక్షం ఇచ్చాడు.

“గుర్తున్నానన్న మాట?” అంది రాణి సంతోషంగా.

తన భార్య ఎదుట ఆమె ఈ ప్రశ్న వేయడం సుబ్రహ్మణ్యానికి నచ్చలేదు. తన ఆడ స్నేహితుల్ని అతను బాగా గుర్తుంచుకుంటాడని గౌరీ తరచుగా ఆరోపిస్తూంటుంది.

గౌరీ నవ్వి, “స్నేహితులనూ, స్నేహితురాండ్రనూ ఆయన ఎప్పుడూ మర్చిపోయారు” అంది.

సుబ్రహ్మణ్యం ఇబ్బందిగా నవ్వి “ఏమిటిలా వచ్చావ్? మీ ఆయన కూడా వచ్చాడా? విశేషం లేమిటి?” అన్నాడు.

రాణిముఖం విషాదంగా అయిపోయింది.

“మీరలా కూర్చోండి. ఆవిడ అన్నీ చెబుతుంది. ఈలోగా కాఫీ తీసుకువస్తాను” అంటూ లోపలకు వెళ్ళింది గౌరీ.

“చాలా దురదృష్టవశాత్తూ పరిస్థితుల్లో ఇరుక్కున్నాను నేను” అంది రాణి.

“ఏమిటవి?”

“నాకు తెలిసినంతవరకూ మా వారికి ఏ విధమైన వ్యసనాలూ లేవు. కానీ ఇప్పుడాయన ఓ హత్యానేరం మోపబడి పోలీసులకస్ట్రీలో వున్నారు.”

“హత్యచేశాడా? ఎందుకు?” అన్నాడు సుబ్రహ్మణ్యం తృప్తిపడి.

“చేయలేదని ఆయన అంటారు. ఆయన మాటలు కమ్మ దగ్గ వేనని నాకు అనిపిస్తోంది. కానీ బలమైన సాక్ష్యాలు ఆయనకు కృతిరేకంగా వున్నాయి.”

“మీ ఆయన హత్యచేశాడని అనుకుందాం. చేస్తే ఎందుకు చేశాట్ట?”

“అదే మరింత అవమానకరమైన సంఘటన. చెప్పడానికి నోరు కూడా రావడంలేదు” అంది రాణి. ఈలోగా గౌరి కాఫీలు తీసుకుని వచ్చింది.

సుబ్రహ్మణ్యం నెమ్మదిగా రాణి దగ్గర్నుంచి రాబట్టిన వివరాలివి:

రాణి భర్త జగన్నాథం విఠలరావు భార్య సావిత్రితో అక్రమసంబంధం పెట్టుకున్నాడు. అందుకు సావిత్రి ప్రోత్సాహంకూడా వుంది. ఆవిషయం సావిత్రికి ఒప్పుకుంది. విఠలరావుకి విషయం తెలిశాక భార్యనూ, జగన్నాథాన్ని కూడా తీవ్రంగా హెచ్చరించాడు. సావిత్రిని భయపడి జగన్నాథాన్ని రావద్దంది. అయితే అతను సావిత్రిని వదిలి పెట్టలేకపోయాడు. సావిత్రి యెంత బ్రతిమాలినా జగన్నాథం వినలేదు. అతన్ని వారించే శక్తి లేక సావిత్రి ఊరుకుంది.

ఒకరోజు విఠలరావు రహస్యంగా యిల్లలో కాశాడు. జగన్నాథం వచ్చి సావిత్రితో మాటలు మెదలుపెట్టాక అతను బయటకు వచ్చాడు! గొడవ జరిగింది. జగన్నాథం విఠలరావును కత్తితో పొడిచి చంపేశాడు. సావిత్రిని భయపడవద్దని హెచ్చరించి విఠలరావు శవాన్ని ఓ సంచీలో వేసి మూటకట్టి అక్కణించి కదిలేడు.

సావిత్రి యీ హత్యను చూసి ఊరుకోలేక పోలీసులకు ఫిర్యాదు చేసింది. పోలీసులు రంగంలోకి దిగారు. విఠల

రావు శకం దొరకలేను కానీ సావిత్రి చెప్పిన యితర విషయాలన్నీ నమ్మదగ్గవిగానే వున్నాయి.

“నాకు తెలిసినంతవరకూ ఆయన ప్రవర్తనలో లోపం వుండటానికి వీలేదు. ఆఫీసు, ఇల్లు తప్ప రెండో విషయం పట్టని మనిషి ఆయన” అంది రాణి కళ్ళు కత్తుకుంటూ.

రాణి పరిస్థితి విన్నాక చాలా జాలి కలిగింది నుబ్ర హ్యూడానికీ. అయితే ఈ పరిస్థితుల్లో రాణి నెతుక్కుంటూ తనవద్దకు ఎండుకు వచ్చిందో అతనికి ఆరంభాతేను. అదే అతనామెను అడిగాడు.

“మా నాన్న గారు పోయాక నాకు మా యింటితో సంబంధం తెగిపోయింది. ఇద్దరన్నయ్యలు మార ప్రాంతంలో వుంటున్నారు. ఒకడు నాకు దగ్గలోనే వుంటున్నా అంటిముట్టనటుంటున్నాడు. అక్కయ్య కేమో యీ కథ తెలిసేక నేను తన బంధువని చెప్పుకోవడమే ఆచమానంగా వుంది. ఇప్పుడు నన్నాడుకు నేవారెవ్వరూ లేరు. ఈ ఊళ్లో ప్రముఖ డిటెక్టివ్ అప్పలస్వామి గారికి నా గోడు చెప్పుకుందామని వచ్చాను. నీదీ యీ ఊరే కదా - ఈ విషయంలో నువ్వు నాక్కాస్త సాయపడక పోవనే ఆశతో మీ యింటికి వచ్చాను” అంది రాణి.

4

“మన భారతదేశంలో ఆడవాళ్ళతో వచ్చిన ఇబ్బంది యిదే. ప్రతి ఆడదీ తన భర్త ప్రవరాఖ్యుడనీ, శ్రీరామ చంద్రుడనీ అనుకుంటుంది. అలా తను నమ్మకూ అందర్నీ నమ్మించాలనుకుంటుంది. మీరు చెప్పిన కథ వింటూంటే యిది చాలా హోప్ లెస్ కేస్ అని తోస్తోంది” అన్నాడు అప్పలస్వామి.

“ఒకసారి మీరు ఏ కేసినా చేపడితే దాని స్వభావం మారిపోతుంది. మీ సాయంలో జగన్నాథం బయట పడతాడు” అన్నాడు సుబ్రహ్మణ్యం.

“మాడండి సుబ్రహ్మణ్యంగారూ మనం యేదైనా కేసును చేపట్టడానికి రండే రండు కారణాలుంటాయి. ఒకటి డబ్బు, రెండోది మానవత్వం. ఈ కేసులో నాకు పెద్దగా డబ్బుకొరకదు. మానవత్వం సంగతంటారా-ముద్దాయి నిర్దోషి అని నాకు అనిపించండలేదు” అన్నాడు అప్పలస్వామి.

“మీకు అలా తోచడం నా దురదృష్టం. కానీ కేవలం నేను చెప్పిన కథవిని ముద్దాయిపైన ఒక అభిప్రాయం ఏర్పరచుకున్నారు మీరు. కథలు వ్రాయడంలోవున్న చాతుర్యం చెప్పడంలో నాకు లేకపోవచ్చు. అందువల్ల మీరు కొంత ప్రెలిమినరీ ఇన్వెస్టిగేషన్ చేసి-కన్స్పిక్చు అయిన పక్షంలోనే ప్రాసీడవండి.”

అప్పలస్వామి సీరియస్ గా సుబ్రహ్మణ్యంవంక చూసి “ప్రెలిమినరీ ఇన్వెస్టిగేషన్సు ఇనీషియేట్ చేయడానికి నా ఫీసు రెండువేలు” అన్నాడు.

సుబ్రహ్మణ్యం ఓక్షణం ఆలోచించాడు. దీనివదనంతో వున్న రాణి అతని కళ్ళముందు మెదిలించి. ఆమె ఆరిక పరిస్థితి ఎటువంటిదో తనకు తెలియదు. ప్రెలిమినరీ ఇన్వెస్టిగేషన్ గురించి రెండువేలు తను ఇప్పుడివ్వగలడు. ఆ డబ్బు రాణి ఇవ్వలేకపోయినా తను తట్టుకోగలను. ఎటొచ్చీ ఆ తర్వాత సంగతే తెలియదు.

“ఆలాగే మీరు ప్రారంభించండి” అన్నాడు సుబ్రహ్మణ్యం.

“డబ్బు తీసుకురండి” అన్నాడు అప్పలస్వామి.

సుబ్రహ్మణ్యం నవ్వి “కూడా చెక్కు-బుక్కు తీసుకు

వచ్చాను. బ్యాంకులో నాకు బ్యాలన్సుందో లేదో ఫోన్ చేసి కనుక్కోండి” అన్నాడు.

“అయితే చెక్క రాయండి” అన్నాడు అప్పల స్వామి.

సుబ్రహ్మణ్యం రెండువేలకు చెక్కరాసి అప్పల స్వామికి అందించేక “ఈ కేసులో నేను ప్రాసీడయేదీ లేనిదీ తెలియడానికి యెంతో సేపు పట్టదు. మీరు కూడా నాతో వస్తే అలా బ్యాంకుమీదుగా పోలీస్ స్టేషన్ కు వెడదాం” అన్నాడతను.

“హత్య జరిగిందీ వూళ్ళో కాదు” అన్నాడు సుబ్రహ్మణ్యం.

“అవుననుకోండి. కానీ కేసుకు సంబంధించిన కొన్ని పాయింట్లు డిస్కస్ చేయడానికి ఇన్ స్పెక్టర్ రఘునాథ్ కొన్ని డాక్యుమెంట్సులో సహా ఈ ఊరు వచ్చాడు” అన్నాడు డిటెక్టివ్ అప్పలస్వామి.

“ఈ వివరాలు మీకలా తెలుసు?” ఆశ్చర్యంగా అడిగాడు సుబ్రహ్మణ్యం.

“నేను అన్ని కేసులూ ఫోలో అవుతూనే వుంటాను. అపరాధ పరిశోధనపట్ల ఆసక్తి వల్ల కాదు. బిజినెస్. అంతే!” అన్నాడు అప్పలస్వామి.

౧

అప్పలస్వామి కార్లో యిద్దరూ బ్యాంకుకు వెళ్ళారు. చెక్క మార్చుకున్నాక యిద్దరూ కలిసి పోలీస్ స్టేషన్ కు వెళ్ళారు.

“ఊరక రారు మహాత్ములు” అంటూ ఇన్ స్పెక్టర్ శంకరం అప్పలస్వామిని పలకరించాడు.

“డిటెక్టివ్ అను మహాత్ములుగా గుర్తిస్తే మీ పోలీస్ కాఫీకు యిబ్బందులు వుండవని హామీ యివ్వగలను.

ఊరక రాని వారందరూ మహాత్ములే అయితే మీరు గుర్తించినా గుర్తించకపోయినా నేను మహాత్ముడినే అవుతాను” అంటూ నవ్వి “ఇన్ స్పెక్టర్ రఘునాథ్ గారితో పనుండి వచ్చాను” అన్నాడు అప్పలస్వామి.

“నేను మీకు తెలుసా? నేనిక్కడంటానని యెలా ఊహించారు?” అన్నాడు రఘునాథ్ అమితంగా ఆశ్చర్యపడుతూ.

“విఠలరావు హత్య కేసు మీద నాకు యింత్రుస్తువుంది. జగన్నాథాన్ని రక్షించాలని ఆశ. అందుకే మేనా అవకాశాలున్నాయేమో పరీక్షించాలని ఇక్కడకు వచ్చాను” అన్నాడు అప్పలస్వామి.

రఘునాథ్ ముఖం అప్రయత్నంగా మారింది. ఇన్ స్పెక్టర్ శంకరం అప్పలస్వామిని రఘునాథ్ కు పరిచయం చేసి “ఆవులిస్తే పేవులు లెక్కపెట్టగల మనుషులుంటారని ఈయన్ని చూశాకనే నమ్మగలిగాను. నేరస్తుల్ని బయటపెట్టడంలోనూ, అమాయకుల్ని రక్షించడంలోనూ ఈయన నిదహనులు. ఆ కారణంగా అప్పుడప్పుడు నన్నిబృందంలో పెట్టినా ఈయనంటే నాకు చాలా యిష్టం” అన్నాడు.

తర్వాత అయిష్టంగానే రఘునాథ్ కేసుకు సంబంధించిన కొన్ని వివరాలు అప్పలస్వామికి చెప్పాడు. అప్పలస్వామి ఆ వివరాలన్నీ శ్రద్ధగా విన్నాడు. తర్వాత కేసుకు సంబంధించిన ఫోటోలు కొన్ని చూశాడు.

సావిత్రి ఫోటో చూసి “ఈమె చాలా అందంగా వుంది. ఈమె కోసం హత్య జరగడంలో ఆశ్చర్యం లేదు” అన్నాడు.

జగన్నాథం, విఠలరావుల ఫోటోలు చూశాక “హత్య

జరిగేక జగన్నాథం వంటిమీద గాయలేమైనా
వున్నాయా?" అనడిగాడు అప్పలస్వామి.

“అటువంటిదేమీ లేదు. చాలా నేర్పుగా ఒకే ఒక్క
కత్తిపోటుతో జగన్నాథం, విఠలరావుని గాయపరిచాడు”
అన్నాడు రఘునాథ్.

“మీరు చెప్పినకథ ప్రకారం విఠలరావు యింట్లో
వున్నట్లు జగన్నాథానికి తెలియదు. అతను స్వేచ్ఛగా
సావిత్రితో గడుపుదామని వచ్చాడు. అటువంటిప్పుడు
హఠాత్తుగా బయటకు వచ్చిన విఠలరావే జగన్నాథాన్ని
హత్యచేయడానికిగానీ, గాయపర్చడానికిగానీ అవకాశ
ముంటుంది. హత్యాయుధమంటూ వుంటే అది విఠలరావు
దగ్గరే వుండడానికి అవకాశముంది. ఎందుకంటే యీ
వ్యవహారంవల్ల నష్టపోతున్నది విఠలరావు మాత్రమే!
ఆవేశం అతనిలోనే ఎక్కువగా వుండాలి. అటువం
టిప్పుడు జగన్నాథం ఏ మాత్రమూ గాయపడకుండా
విఠలరావునెలా హత్య చేయగలిగాడు? ఎక్కడో ఏదో
లోపముంది?”

రఘునాథ్ నవ్వి “సావిత్రిపై జగన్నాథానికున్న
కాంక్ష అటువంటిది. విఠలరావు హెచ్చరించాక అతను
తనవద్ద ఎప్పుడూ కత్తిని ఉంచుకుంటున్నాడు. ఆవసర
మైతే విఠలరావును చంపి అయినా సావిత్రి పొందును
శాశ్వతం చేసుకోవాలని అతననుకుంటున్నాడు”
అన్నాడు.

“అయితే ఈ ఫోటోలు చూడండి. విఠలరావు
చూడానికి పహిల్వాన్ లాగున్నాడు. జగన్నాథం ఒక్క
పలచగా వున్నాడు. చేతిలో కత్తి వున్నప్పటికీ జగ
న్నాథంలాంటి మనిషి తను గాయపడకుండా విఠలరావును
హత్యచేయడం అసాధ్యమని నా అభిప్రాయం” అన్నాడు

అప్పలస్వామి.

“అయితే యేం జరిగిందంటారు?” అన్నాడు రఘునాథ్.

“నేను డిటెక్టివ్ నే కానీ జ్యోతిష్కుణ్ణి కాను” అన్నాడు అప్పలస్వామి.

“ఓప్పువన్నారు కదా... అయితే వినండి. జగన్నాథం కంటే సన్నటి మనుషులు, విఠలరావు కంటే బలమైన మనుషుల్ని అవలీలగా పొడిచిన సందర్భాలున్నాయి. అటువంటి కొన్ని కేసులు నా హయాంలోనే వచ్చాయి” అన్నాడు రఘునాథ్.

“నావంటివాళ్ళు కలగజేసుకోనప్పుడు అమాయకులెందరో శిక్షలపాలవుతూవచ్చారు. అందువల్ల పోలీసులు అమాయకుల్నే నేరస్థుల్ని చేస్తారని నేనంటే ఎంత అసందర్భంగా వుంటుందో - జగన్నాథం విఠలరావును అవలీలగా చంపగలిగేడన్న విషయమూ అంత అసందర్భంగానే వుంటుంది. కావాలంటే యిక్కడ ప్రఖ్యాత రచయిత సుబ్రహ్మణ్యంగారున్నారు. ఈ విషయంలో ఆయన అభిప్రాయం తీసుకుందాం” అంటూ అప్పలస్వామి వారిద్దరి ఫోటోలనూ సుబ్రహ్మణ్యానికి చూపించాడు.

సుబ్రహ్మణ్యం ఆ ఫోటోలవంక చూసి వులిక్కిపడ్డాడు. ఆ ఫోటోలోని విఠలరావును అతను ఎక్కడో చూశాడనిపించింది. స్పష్టంగా అతని కళ్ళముందు ఏదో దృశ్యం కడలాడుతోంది.

“ఇందులోని విఠలరావు ఫోటో యేది?” అనడిగాడు సుబ్రహ్మణ్యం.

అప్పలస్వామి చూపించాడు.

“మేగాడ్. ఈ విఠలరావు హంతకుడు” అన్నాడు సుబ్రహ్మణ్యం అప్రయత్నంగా.

“మీకు మాటలు తడబడుతున్నాయి. విఠలరావు హంతకుడు కాదు. హతుడు,” అన్నాడు రఘునాథ్.

సుబ్రహ్మణ్యం యేదో చెప్పబోతూండగా అప్పల స్వామి అందుకుని “ఈ రెండుఫోటోలనూ చూసిన వారెవరైనా విఠలరావునే హంతకుడనుకుంటారు. అందులో సుబ్రహ్మణ్యంగారి తప్పేమీలేదు. ఎటొచ్చినాకు జగన్నాథం నిర్దోషి అన్న అనుమానం తగిలింది. నేనీ కేసు టేకప్ చేస్తున్నాను. బహుశా అనుకున్నది సాధించగలననుకుంటాను” అన్నాడు.

6

“పోలీసుల ముందు నోరుజారడం మంచిది కాదు. ఇప్పుడు చెప్పండి. విఠలరావు గురించి మీ కేమో తెలుసు. అతను హంతకుడుడని యెందుకన్నారు?” అన్నాడు అప్పలస్వామి.

సుబ్రహ్మణ్యం ఓ క్షణం తటపటాయించి సిసీడెరెక్టర్ ఆనంద్ తనను తీసుకువెళ్ళి చూపించిన నాలుగురీపు విషయం చెప్పాడు.

అప్పలస్వామి ముఖం గంభీరంగా ఆయిపోయింది. “అయితే అందులో మీరు చూసినది విఠల్ రావునే నంటారు?” అన్నాడు.

“అందులో సందేహమేమీ లేదు. క్రూరత్వాన్ని చిందించే ఆ భయంకర ముఖం నా మనసులో చెరగని ముద్ర వేసుకుంది. ఆనంద్ నాకు చూపించిన సన్నివేశం నిజంగా జరిగినట్లుంది తప్పిలే నటనలా లేదు. ఆ సన్నివేశం చూసి అతను కూడా అమితంగా కలవరపడ్డాడు.”

“ఆనంద్ దగ్గరకు నేను వెళితే అతనిది నాకు చూపిస్తాడా?”

“చెప్పలేను. అనుకోనిది జరిగిందనీ తను చిత్ర

నిర్మాణాన్ని వాయిదా వేసుకున్నాననీ ఆ రోజు జూరకనే అన్నాడతను. ఇందులో యేదో మిస్టరీ వుందని నాకు అనిపిస్తోంది.”

అప్పలస్వామి వింటూనే ఆలోచిస్తున్నాడు. సామాన్యదైన విశలరావు, నటనాజీవితంలో ఏ విధమైన సంబంధములేని విటల్ రావు-దర్శకుడు ఆనంద్ తీసిన ఫిల్ములోకి ఎలా వచ్చాడు? అదీ ఒక హత్యచేస్తూ! ఆ హత్య నిజమైనదా-లేక నటనా?

ఈ ప్రశ్నలకు జవాబు సంపాదించాలంటే ఆనంద్ ను కలుసుకుని మాట్లాడాలి. అందుకుముందు ఒక పర్యాయం హత్య జరిగిన ఊరుకు వెళ్ళి హత్య జరిగిన పరిసరాలను పరిశోధించాలి.

“మీరిక వెళ్ళవచ్చు. నాప్రత్నాలు నేనారంభిస్తాను” అన్నాడు అప్పలస్వామి.

“చాలా థాంక్స్. నా స్నేహితురాలి కుటుంబాన్ని నిలబెట్టగలరని ఆశిస్తున్నాను” అన్నాడు సుబ్రహ్మణ్యం.

“మరిష్టప్రాణాలకు విలువ కట్టలేము. ఇప్పటికీ మీ వద్దనుంచి నాకు రెండువేల రూపాయలు ముట్టాయి. జగన్నాథం ప్రాణాలను నేను రక్షించగలిగినట్లయితే మరో ఎనిమిదివేలు ఎలాగో అలా సిద్ధంగా వుంచమని మీ స్నేహితురాలికి చెప్పండి” అన్నాడు అప్పలస్వామి.

సుబ్రహ్మణ్యం వెళ్ళిపోయాక అతను భార్యను పిలిచి “అరంటు పనిమీద నేను ఊరికి వెడుతున్నాను. ఇది మరీ ఎక్కువ డబ్బులాచ్చే కేసుకాదు కాబట్టి మన కారు తీసుకు వెళ్ళడం లేదు. బస్సులో వెళ్ళి బస్సులో వచ్చే స్తాను” అన్నాడు.

“మీరు పిసినికొట్టుతనం కాస్త తగ్గించుకుంటేగానీ కేసులు త్వరగా పూర్తికావు. కేసులు త్వరగా పూర్తయితే

కానీ తిక్కవకాలంలో ఎక్కువ కేసులు, ఎక్కువ డబ్బు సంపాదించలేము” అంది అప్పలస్వామి భార్య లలిత.

“సరే నా పిసిని గొట్టుతనంవల్లే కదా నువ్వు చేతి నిండా బంగారు గాజులు వేసుకుని, ఇంట్లో కూడా పట్టు చీరలు కడుతున్నావు” అని నవ్వాడు అప్పలస్వామి.

?

“నమస్కారం రండి, కూర్చోండి” అంది సావిత్రి.

“మీరు నాకు చాలా నచ్చారు” అన్నాడు అప్పలస్వామి.

“ఎందుకని?” అడిగింది సావిత్రి.

“భర్తపోయిన దుఃఖంలో వున్న మిమ్మల్ని పలకరించడంకోసమని నేను అర్థం చెందుతూ రిహార్సల్స్ వేసుకున్నాను” అన్నాడు అప్పలస్వామి.

“భర్తపోవడం నాకు దుఃఖాన్ని కలిగించలేదు. ఆ విషయాన్ని నేను పోలీసులకూడా చెప్పాను. నా భర్త నన్నెప్పుడూ నుఖపెట్టలేదు. ఆయనకు చాలా దురలవాట్లున్నాయి. శోర్టుద్వారా విడాకులు తీసుకుందామని కూడా అనుకుంటున్న తరుణంలో ఈ హత్య జరిగింది. మనిషిపై ఎంత ద్వేషమున్నా హత్యచేయాలని నేనెన్నడూ అనుకోలేను. ఒక నిండుజీవితాన్ని అంతంచేసే అధికారం ఏ మనిషికి లేదని నేననుకుంటాను. అలాగే నేనెంతగా ప్రేమించిన మనిషి అయినా సరే హంతకుడైతే అతన్ని అసహ్యించుకోకుండా ఉండలేను. ఒక నిండు ప్రాణాన్ని అంతం చేసిన కృత్రిమార్హుడు కాడని నేననుకుంటాను” అంది సావిత్రి.

“మీ అభిప్రాయంలో నేనూ ఏకీభవిస్తాను. నిర్దోషికి శిక్షపడితే నేకు సహించలేను. అలా శిక్షపడ్డానికి తప్పుడు సాక్షులు చెప్పినవాళ్ళనైతే మొదలే క్షమించలేను.

అన్నట్లు జగన్నాథం మీ భర్తను హత్య చేశాడనడానికి మీరు ప్రత్యక్షసాక్షి కనూ?" అన్నాడు అప్పలస్వామి.

సావిత్రి తడబడింది— "అవును" అంది నెమ్మదిగా.

"ఏం జరిగిందో చెప్పగలరా?"

సావిత్రి వణించింది.

"మీరు చూశానంటున్నారు కాబట్టి నమ్మకతప్పదేమీ కానీ ఇది కట్టుకథలా అనిపిస్తోంది. ఏమంటారు?" అంటూ అప్పలస్వామి ఈ హత్యవిషయంలో తనకుగల అనుమానాలు బయటపెట్టాడు.

సావిత్రి అవన్నీ విని యిబ్బందిగా ముఖంపెట్టి "మీ రన్నది నిజమే! కానీ నా కళ్ళముందు జరిగిన నిజమిది" అంది.

"జరిగితే జరిగిందికానీ మీరీ విషయం పోలీసులకు చెప్పకుండా వుండాల్సింది. ఎందుకంటే జగన్నాథం చేతిలో కాకపోయినా మీ భర్త ఎలాగూ చావవలసిన వాడే! హంతకుణ్ణి చంపిన జగన్నాథం పెద్ద నేరసుడని నేననుకోను" అన్నాడు అప్పలస్వామి.

"నా భర్త హంతకుడా—ఎవరన్నారు?" అంది సావిత్రి.

"నీ భర్తచేసిన ఒక హత్యకు నేను ప్రత్యక్షసాక్షిని" అన్నాడు అప్పలస్వామి.

"అబద్ధం" అంది సావిత్రి.

అప్పలస్వామి, విరలరావు ఎలా హత్యచేశాడో వణించి చెప్పి "నువ్వు చెప్పింది కట్టుకథ కాదనడానికి అవకాశమున్నది కానీ దీనికి లేదు" అని "జగన్నాథాన్ని నిర్దోషిగా నిరూపించడానికి ప్రయత్నిస్తున్నాను. నీ జాగ్రత్తలో నువ్వుండటం మంచిది" అన్నాడు.

సావిత్రి తెల్లబోయి ఆతనివంక చూసి "మీరేమంటున్నారో నాకు తెలియడం లేదు" అంది.

“జగన్నాథంరంటి సాధుజంతువుకు నీతో ఎఫైర్
వున్నదంటే ఎవ్వరూ నమ్మడంలేదు. ఆఖరికి నేనుకూడా”
అన్నాడు అప్పలస్వామి.

“నిజం తెలిసేవరకూ అందరూ సాధువుల్లాగనే
వుంటారు. దొరకనంత మాత్రాన అందరూ దొరలైపోరు.
వాళ్ళలో ఎందరో దొంగలుంటారు” అంది సావిత్రి.

“అదే_ఆ విషయం చెబుదామనే వచ్చాను. వస్తాను”
అన్నాడు అప్పలస్వామి.

8

అప్పలస్వామి యిట్టో కూర్చుని కేను గురించి ఆలో
చిస్తున్నాను.

సావిత్రి సామాన్యరాలు కాదు. ఏదో నాటకమాడు
తోంది. జగన్నాథానికేమెందో తెలియదు. తను నిర్దోషి
నని చెప్పడం మినహా అతనికేమీ వివరాలివ్వడంలేదు.
అందువల్ల నువ్వు ఉరికంబం ఎక్కే ప్రమాదముందన్నా
అతను బెదిరిపోవడంలేదు. అతని విధంగా ప్రవర్తించ
డానికేదో బలమైన కారణమే వుండివుండాలి.

చుట్టపక్కలవాళ్ళు చెప్పినదాన్ని ఒట్టి జగన్నాథం
నిజంగానే సాధువు. అది అబద్ధమైన పక్షంలో అతను
గుండెలుతీసిన బంటు అయిండాల్సి. జగన్నాథంలో ఒక
పర్యాయం మాట్లాడివచ్చేక అతన్ని గుండెలు తీసినబంటు
అనుకునేందుకు అతనికి మనస్కరించలేదు.

ఈ కేసులో విచిత్రమైన విషయం శవం లేకపోవడం.
హత్యక్కావలసిన అన్ని ఆధారాలూ వున్నాయి శవం
తప్ప! జగన్నాథాన్ని అడిగితే ఏమీ చెప్పడు నిర్దోషి
ననడం మినహాయింది.

ఆనంద్ ని కలుసుకుని మాట్లాడితే తప్ప కొన్ని ప్రశ్న
లకు జవాబులు లభించవని అప్పలస్వామికి తోచింది.

అతను ఆనంద్ ను కలుసుకున్నాడు.

ఆనంద్ మొదట తనకు యేమీ తెలియదన్నాడు. ఎవరో అతనికి తప్పడు సమాచారమిచ్చారని డబ్బా యించాడు. అయితే అప్పలస్వామి అతన్ని బాగా బెదిరించాడు. తన పేరు పోలీస్ స్టేషన్ కి వెడితే పరువు ప్రతిష్ఠలకు భంగమవుతుందని ఆనంద్ భయపడ్డాడు. ఆఖరుకు తనవద్ద ఆ రీజు వున్నట్లు ఒప్పుకున్నాడు.

ఆనంద్ అధ్వర్జ్యంలో ఆ నాలుగు రీజు చూశాడు. నాలకరీలును అతను మఠింత శ్రద్ధగా చూశాడు.

“ఇది సినిమా కోసం తీసినది కాదు. మీరు తీసిన నాలుగు సంఘటనలూ - ఆ సన్నివేశంలోని పాత్ర ధారులకు తెలియకుండా తీయబడ్డాయి. లేనిపక్షంలో అవి అలా కచ్చివుండేవి కావు” అన్నాడు అప్పలస్వామి.

“మీరు ఎలా అనుకున్నా నాకు అభ్యంతరంలేదు” అన్నాడు ఆనంద్.

“అయితే విరల్ రావ్ చేసిన హత్యను మీరు ఎలా చిత్రీకరించారో నాకు చెప్పాలి” అన్నాడు అప్పలస్వామి.

ఆనంద్ క్షణం సందేహించి “నావద్ద స్పెషల్ ఇంప్లొయెడ్ కమేరా వుంది. దాన్ని నేను ఆ యా స్థలాల్లో రహస్యంగా వుంచి ఈ షాట్లు తీసాను” అన్నాడు.

“అంతవరకూ బాగానేవుంది. హోటల్లోనూ, సందులోనూ జనసంచారం ఎప్పుడూ వుంటుంది. కానీ దంపతులకు సంబంధించినదీ, హత్యకు సంబంధించినదీ మీరు స్వయంగా చూస్తూ ఫీల్డ్ చేసివుండాలి. మరోవిధంగా అది సాధ్యపడదు. అనగా హత్యకు మీరు ప్రత్యక్ష సాక్షులన్నమాట” అన్నాడు అప్పలస్వామి.

“కాదు మీరు పొరపడ్డారు” అన్నాడు ఆనంద్.

“ఏ విధంగా?”

“నా వద్ద స్పెషల్ ఇంపోజ్ట్ కమేరా వుందని చెప్పానుగా! దాన్ని రహస్యంగా ఎక్కడైనా ఆరేంజ్ చేసే మనుషులెవరైనా దాని రేంజ్ లోకి రాగానే ఆటో మేటిక్ గా సారవుతుంది.

మా యింటికి బాగా మారపు బంధువులబ్యాంకు ఒకడు భార్యతో వచ్చాడు. అప్పుడతనికిచ్చిన బ్రెడూంట్లో ఈ కమెరా ఏర్పాటు చేశాను. వాళ్ళుల్లోకి వెళ్ళి తిరిగి రాగానే వాళ్ళను బ్రెడూంట్లోకి వెళ్ళకుండా కబుర్లతో ఎంకేజ్ చేసి బాగా ఆలస్యంచేసి పడుకోడానికి వెళ్ళనిచ్చాను. వాళ్ళు గదిలోకి వెళ్ళగానే కమెరా ఆటో మేటిక్ గా సారవుతుంది. అలా మొదటి పదినిముషాలూ జరిగిన వివరాలు సినిమాక్రింద వచ్చింది.

ఇందులో నాకు దురుద్దేశ్యమేమీలేదు. సాధారణంగా సినిమాల్లో చూపే బ్రెడూంట్లన్నీ అసహజంగా వుంటున్నాయి. ఆ తేడాను తెరమీదనే చూసి అవసరమైన మార్పులు చేయాలని ఈ పదతి ఎన్నుకున్నాను. ముందుగా తెలిస్తే ఎవరూ దీనికి ఒప్పుకోరు. ఒప్పుకున్నా సహజత్వ ముండదు.”

“మరి హత్యవిషయం?” అన్నాడు అప్పలస్వామి.

“అది నిజంగా హత్యే!” అన్నాడు ఆనంద్. “నేను కమెరా ఏర్పాటుచేసిన ఆ ఆకరణ నేరాలకు ప్రసిద్ధి. నిజమైన నేరాలు ఎలావుంటాయో తెరమీద చూడాలన్న కుతూహలంతో ఆ యేర్పాటుచేసేను. అనుకోకుండా నా కమెరా ఒక హత్యను రికార్డుచేసింది. నేనుచాలా ఆప్సెట్ అయ్యాను. అది హత్యకు సంబంధించినదని తెలుసు. కానీ పోలీసులవద్దకు వెళ్ళి విషయం చెబితే నా క్రేడ్ సీక్రెట్ బయటపడిపోతుంది. అలా జరగడం నాకిష్టం లేదు.”

“అయాం సారీ మిస్టర్ ఆనంద్! మీ స్క్రీకట్ ప్రేజ్ బయట పెట్టడం నా అభిమతంకాదు. ఒక అమాయకుణ్ణి రక్షించటంకోసం మీ సహాయాన్ని పేక్షించి వచ్చాను. ఈ విరల్ రావు పరమ కిరాతకుడని అరమయింది. ఇది జగన్నాథం శిక్షను చాలావరకూ తగించగలదు. ఆ దృశ్యంలో హత్యకాబడిన వ్యక్తి ఎవరో అది ఏ తేదీన జరిగిందో వివరాలు తెలిస్తే—ఎవరికీ తెలియని ఒక హత్యను మనం బయట పెట్టవచ్చును...” అన్నాడు అప్పలస్వామి.

ఆనంద్ తన డైరీతీసి అప్పలస్వామి అడిగిన వివరాల నిచ్చాడు. ఆ వివరాలు వింటూనే అప్పలస్వామి వులిక్కి పడి “మెగాడ్! జగన్నాథం చేతిలో చచ్చిన మూడు కోజాలకు విరల్ రావు ఈ హత్యచేశాడు” అన్నాడు.

9

“శంకరంగాదూ — మీరు నాకో చిన్న సాయం చేయాలి” అన్నాడు అప్పలస్వామి జేబులో చేయిపెట్టి.

“అడగండి. నాకు చేతనయినది చేస్తాను” అన్నాడు ఇన్ స్పెక్టర్ శంకరం.

“ఈ ఫోటోలోని వ్యక్తి ఎవ్వరో చెప్పగలరా?” — అన్నాడు అప్పలస్వామి ఒక ఫోటోను శంకరానికందిస్తూ.

శంకరం ఆ ఫోటోను చూసి ఉలిక్కిపడి, “ఏ సందర్భంలో ఈ వ్యక్తి మీకు తటస్థ పడ్డాడు?” అని అడిగాడు.

“అంటే ఇతను మీకు తెలుసన్నమాట?” అన్నాడు అప్పలస్వామి. అతని కళ్ళు మెరిసాయి.

“మీకు ఎలా తెలుసో చెప్పాలి?” అన్నాడు శంకరం.

“నేనితన్ని చూడలేదు. చూసే అవకాశంకూడలేదు. అతను చచ్చిపోయాడు. అంటే సహజంగాకాదు. హత్య చేయబడి” అన్నాడు అప్పలస్వామి.

“వార్ట్!” అన్నాడు శంకరం.

అప్పలస్వామి చిన్న గానవ్య, “ఇత నెవరో చెప్ప గలరా?” అన్నాడు.

“మీరు నాకు మరణాన్ని వివరాలు చెబితే కానీ ఏమీ చెప్పలేను. ఇతన్ని గురించి మీకు తెలిసినదంతా చెప్పండి” అన్నాడు శంకరం.

“ఈ వూళ్ళో మీకు తెలిసిన ఓ ప్రసిద్ధ ప్రాంతముంది. దాని పేరు దెయ్యాలదిబ్బ. అది దిబ్బకాదు కానీ అక్కడ పెంటకుప్పలుంటాయి. దెయ్యాలుండవు కాని అలాంటి మనుషులు అప్పుడప్పుడు అక్కడికి వెళుతుంటారు. ఈ ఘోటోలోని మనిషి ఒకపర్యాయం అక్కడికల్పి హత్య చేయబడ్డాడు. అంతే నాకు తెలిసింది...” అన్నాడు అప్పలస్వామి.

“ఎవరతన్ని హత్య చేశారు?”

“విఠల్ రావు...”

“ఏ విఠల్ రావు?”

“ఆ మధ్య ఇన్ స్పెక్టర్ రఘునాథ్ మీ దగ్గరకొచ్చేడు గదా...”

“అంటే జగన్నాథం చేతిలో హత్యకాబడ్డ విఠల్ రావు...”

“అవును ఆ విఠల్ రావే హత్యచేశాడు.”

“ఒక్కక్షణం వుండండి” అంటూ ఇన్ స్పెక్టర్ తన గ్రడాయరుసారుగుతీసి ఏదో పుస్తకంతీసి చదువుకున్నాడు. “మా పోలీసుల మెదళ్ళలో తేదీలు ముద్రించుకుని వుంటాయి. విఠల్ రావు చనిపోయిన మరుసటి రోజున ఇతను నన్ను కలుసుకున్నాడు.”

అప్పలస్వామి నవ్వి “ఇంకా ఖచ్చితంగా చెప్పమంటే తను చనిపోయిన మూడురోజులకి విఠల్ రావు ఈ మనిషిని

హత్యచేశాడు. ఈ విషయాన్ని నేను ఋజువుచేయ గలను” అన్నాడు.

శంకరం చిత్రంగా అప్పలస్వామి వంకమాసి —
“ఋజువు తీసుకుని నా దగ్గరకు రండి. తప్పకుండా నమ్ము తాను” అన్నాడు.

“అలాగే కానీ — ఇత నెవరో నాకు చెప్పలేదు.”

“ఏదో ముతాకు సంబంధించిన కొన్ని వివరాలు పోలీసులకు చెప్పడానికి వచ్చాడు.”

“చెప్పాడా?”

“లేదు... తర్వాతనుంచీ కనబడలేదు.”

“వీలయినంత రహస్యంగా దెయ్యాలదిబ్బ దగ్గర అక్కే పించండి. ఇత గాడి శవం దొరకవచ్చును” అన్నాడు అప్పలస్వామి లేచి నిలబడుతూ.

“మీ పరిశోధన మా సమస్యలను పరిష్కరించాలి గానీ, మరిన్ని చిక్కులు తెచ్చిపెట్టకూడను” అన్నాడు శంకరం.

“ఉష్ణం ఉష్ణేన శీతలం —” అని అక్కణ్ణించి వెళ్ళిపోయాడు అప్పలస్వామి.

10

దెయ్యాలదిబ్బ దగ్గర పెంటకప్పుల అడుగున పోలీసులకు ఓ శవం దొరికింది. అదృష్టవశాత్తూ అదింకా గురు పట్టగల పరిస్థితిలోనే వుంది. ఫోటో సహాయంతో ఒక్క గోజులో ఆ శవం ఎవరిదో తెలిసింది.

సాధారణ మధ్యతరగతి కుటుంబీకుడు పరంధామయ్య గారి రెండో అబ్బాయి శివరావుది ఆ శవం. పరంధామయ్యగారి అంచనా ప్రకారం వారి అబ్బాయి బొంబాయిలో వుండాలి. బొంబాయినుంచి కొడుకు శత్రం కోసం యెదురుచూస్తున్న ఆయనకు ఆ ఊళ్ళోని దెయ్యాల

దబ్బు దగ్గర కొడుకుశవం దర్శన మిచ్చేసరికి దుఃఖాన్ని
తలుకొలేక పోయాడు.

రెండురోజులు అప్పలస్వామి ఆయన్ని దుఃఖానికి వదిలి
పెట్టి మూడోరోజున వెళ్ళి కాసిని ఉపశమన వాక్యాలు
పలికి “మీ అబ్బాయి దేశానికి మహాపకారం చేయ
బోయి తన ప్రాణాలమీదికి తెచ్చుకున్నాడు. అంతుకు
నాకెంతో బాధగావుంది. శివరావును హత్యచేసిన దుర్మ
రుడు ఎవరో నాకు తెలుసు. ఆయితే అతనెందుకు హత్య
చేశాడో తెలియదు. మీ అబ్బాయిగురించి మీకు తెలి
సింది చెప్పండి” అన్నాడు.

రెండు సంవత్సరాలుగా శివరావు నిరుద్యోగి. ఇంట్లో
ఆరికమయిన ఇబ్బందులున్నాయిగానీ మరీ పస్తులుండ
వలసి వచ్చేటంత అధ్వాన్నంగా లేదు పరిస్థితి. అయిదారు
మాసాలుగా శివరావు ఇంటికి ఆరికంగా సహాయ పడు
తున్నాడు. తన స్నేహితుడికి వ్యాపారంలో సాయపడు
తున్నాననీ—త్వరలో బొంబాయి వెడతాననీ చెప్పాడు.
హత్య జరిగడానికి ఒకరోజు మాండు కాబోలు అతను
బొంబాయికని బయల్దేరాడు.

“క్షేమంగా చేరినట్లు ఉత్తరం వస్తుందనుకున్నాను
గానీ, ఇలా చావు కబురు వస్తుందనుకోలేదు” అంటూ
ఆయన మళ్ళీ దుఃఖంలో మునిగిపోయాడు. ఆయన్ను
కోకసాగరంనుంచి తేల్చి మరికొన్ని వివరాలు రాబట్ట
డానికి అప్పలస్వామికి చాలాసేపు పట్టింది. అతనికి
ముఖ్యంగా కావలసిన వివరం, శివరావు వ్యాపారములో
ఏ స్నేహితుడికి సహాయపడ్డాడూ అన్నది.

శివరావు స్నేహితుడి పేరు విఠల్ రావునీ చెప్పాడు.

“మిస్టర్ జగన్నాథంహత్యా నేరాన్ని వప్పుకున్నాడు. అంతు తెలియని ఆవేశం తనచేత ఆ పని చేయించిందని శవాన్ని ముక్కలుచేసి మూటకట్టి నదిలో పారవేశానని అంగీకరించాడు. అతని భార్య రాణి ఈ కేసునుంచి మిమల్ని విరమించుకో వలసిందిగా కోరింది.” అన్నాడు సుబ్రహ్మణ్యం.

“రాణి కోరికను తెలియజేయడానికి మీరిక్కడకు వచ్చారా?” అన్నాడు అప్పలస్వామి.

“ఆవును—” అన్నాడు సుబ్రహ్మణ్యం.

“అయితే వినండి. చెబుతున్నాను. జగన్నాథం నిర్దోషి. ఆ విషయాన్ని అతి త్వరలోనే నేను ఋజువు చేయబోతున్నాను. ఈ పరిస్థితుల్లో నేను కేసునుంచి ఎలా విరమించుకునేది?”

“జగన్నాథం తనకు తానే నేరాన్ని ఒప్పుకుంటే మీరేమి చేయగలరు?”

అప్పలస్వామి—“అతనాడిన అబద్ధానికి కారణమైన పరిస్థితులను బయటపెట్టి—పోలీసులకు తప్పదు సేబ్ మెంట్ ఇచ్చిన అతని నేరానికి శిక్షపడకుండా ఆపగలను.”

సుబ్రహ్మణ్యం ఆశ్చర్యంగా అప్పలస్వామివంకచూసి, “చాలా నమ్మకంగా చెబుతున్నారు. జరిగేపనే అంటారా?”

“చూడండి మిస్టర్ సుబ్రహ్మణ్యం. నాకు కేసు అప్పగించడం వరకే మీ వంతు. దాని అంతు చూసేకనే నేను ఆగుతాను. విజయం సాధించానా—నాఫీజు వసూలు చేయక మానను. నాకే నేనే ఈ కేసును పరిశోధించాను గదా అని డబ్బు యొగవ్వేస్తే డోరుకోను. రాణి

ఇప్పుడు ఇక్కడ లేదనుకుంటాను. నేనేవెళ్ళి ఆమెను స్వయంగా కలుసుకుంటాను” అన్నాడు అప్పలస్వామి.

అతని మాటలకు యేం జవాబు చెప్పాలో తెలియక సుబ్రహ్మణ్యం అక్కడ్నించి వెళ్ళిపోయాడు. తర్వాత అప్పలస్వామి స్వంత కాగ్లో డ్రయివ్ చేసుకుంటూ రాణి ఊరు వెళ్ళి ఆమెను కలుసుకున్నాడు.

“మీకు చాలా శ్రమ యిచ్చాను. మన్నించండి—” అంది రాణి.

“మన్నించాను. నేను చెప్పేది వినండి—” అన్నాడు అప్పలస్వామి. “మీ ఆయన నిరపరాధి. ఆ విషయం ఋజువు చేయడానికి అనువయిన సాక్ష్యాలు నా దగ్గర వున్నాయి. కాబట్టి కేసు వదులుకో నక్కరలేదు.”

రాణికళ్ళు ఆశగా మెరిసినా అంతలోనే ఆ మెరుపు మాసిపోయింది. “మా విషయం మర్చిపోండి. ఆయన నేరం చేసినట్లు స్వయంగా ఒప్పుకున్నారు” అంది.

“అంతేగదా—అందుక్కారణం చెబుతాను. ఈహత్య కేసుకు సంబంధించిన మనుషులు మిమ్మల్ని అవమానాలకు గురిచేస్తామని బెదిరించి వుంటారు. హత్య కేసులో యిది సర్వ సాధారణం. కాబట్టి మీరేమీ భీతి చెందనక్కర్లేదు. మీకు ఈ అప్పలస్వామి రక్షణ లభిస్తోంది. మీ వంటి మీద ఈగకూడా వాలదు. ఇప్పుడు చెప్పండి. మీ ఆయన ప్రాణాలు రక్షించగల శక్తి నాకుంది. రక్షించ మంటారా?” అన్నాడు అప్పలస్వామి.

రాణి చటుక్కున అప్పలస్వామి పాదాలమీద వ్రాలి “మీరు దైవస్వరూపులు. నా భర్తకు మించిన పెన్నిధి లేదు నాకు. ఒకరికొకరంగా ఇంతకాలం బతుకుతున్నాం. మీరాయన్ని రక్షిస్తే అంతకంటే ఇంకేమీ కోరుకోను” అంది.

అప్పలస్వామి ఇబ్బందిగా వెనక్కుకదిలి “మనుషుల్లో రాక్షసులూ వుండరు. దేవుణ్ణూ వుండరు. పరిసితులే వాళ్ళ నలా తయారుచేసాయి. నేను దేవుణ్ణీ కాను. దైవస్వయా పుణ్ణీ కాను. నేనే దేవుణ్ణయితే కొందర్ని శిక్షించడమూ, కొందర్ని రక్షించడమూ ఎందుకు జరుగుతుంది. మంచివాళ్ళను ఆపదల పాలుకాకుండా కాపాడినట్టే చెడ్డవాళ్ళ ప్రవర్తనను సరిచేసి మనను మార్చగలగాలి. నేను పరిశోధనకు దిగాక నే మీ ఆయనకు బెదిరింపు అందింది. అంటే నేను దుర్మార్గులను సంస్కరించడానికి బదులు రెచ్చగొడుతున్నా నన్నమాట!” అప్పలస్వామి అన్నాడు.

రాణి త్వరగా అతనితో బయల్దేరడానికి ఓ సూట్ కేసులో బట్టలు సర్దుకుని వచ్చింది.

అప్పలస్వామి పోలీసు స్టేషన్ కు వెళ్ళి ఇన్ స్పెక్టర్ రఘునాథ్ కు రాణిని అప్పజెప్పి క్లుప్తంగా విషయం చెప్పి, “హత్యానేరం ఒప్పుకున్న జగన్నాథంలో కాసేపు మాట్లాడే ఆవకాశం నాకు ఇవ్వాలి మీరు” అన్నాడు.

“ఎందుకు?” అన్నాడు రఘునాథ్.

“మీ ఉద్దేశ్యం, నా ఉద్దేశ్యంకూడ నిర్దోషులను కాపాడటమే గదా. అటువంటప్పుడు నేను మీకు సహకరిస్తానంటే, నా సహకారం వద్దంటారా?” అన్నాడు అప్పలస్వామి.

“వద్దనను” అన్నాడు రఘునాథ్. సులభంగా పరిష్కారమయ్యే కేసుల్లో డిటెక్టివ్ ల జోక్యం మంచిది కాదని అనుభవజుడయిన అతని కొలీజ్ చెబుతుండేవాడు. కానీ అందమయిన రాణిముఖం, అర్ధమయిన ఆమెకళ్ళు చూసి, ఆమె తరపున వచ్చిన అప్పలస్వామిని వారించాలని అతననుకోలేక పోయాడు. జగన్నాథం నిర్దోషి అని

తేలితే బాగుండునని ఆ క్షణంలో అతనికి అనిపించింది. ఇదివరలో అతను రాణిని చూసినా ఒక సాక్షిగా తప్ప ఆడదిగా పరికించలేదు.

అప్పలస్వామి, జగన్నాథాన్ని కలుసుకుని “మిస్టర్ జగన్నాథం. మరోసారి నాగురించి చెప్పుకుంటున్నాను. నాపేరు డిటెక్టివ్ అప్పలస్వామి. విఠల్ రావు హత్య కేసును నేనే పరిశోధిస్తున్నాను. ఇంతవరకూ నేను పరిధించిన దాన్నిబట్టి నువ్వు నిర్దోషివని తేలింది. నిన్ను నేను రక్షించగలను. ఇప్పుడు నువ్వు నాకు నేనడిగిన ప్రశ్నలకు జవాబులు చెప్పి సాయపడాలి” అన్నాడు.

జగన్నాథం విషాదంగా నవ్వి “నేను హంతకుడ్ని. కాదనడానికి మీ రెవరు?” అన్నాడు.

“నీ భార్యకు పూరి పోలీసురక్షణ లభిస్తోంది. ఆమె మాన ప్రాణాలకు నేను హామీ. ఇప్పుడు చెప్పు. నువ్వు హంతకుడివేనా?”

జగన్నాథం ఆశ్చర్యంగా అతనివంక చూసి, “మీ మాటలకు నేను మోసపోను. నా మనోబలాన్ని, నిజాయితీని మీరు పరీక్షిస్తున్నారు. నేను మాటతప్పను. నేను హంతకుణ్ణే!” అన్నారు.

అప్పలస్వామి పకపకా నవ్వి, “రఘునాథ్ ను పిలవమంటావా?” అన్నాడు.

జగన్నాథం మాట్లాడలేదు. అప్పలస్వామి వెళ్ళి రఘునాథ్ ను పిల్చుకువచ్చి, “మిస్టర్ రఘునాథ్! యితని భార్య రాణికి పోలీసురక్షణ లభించిందంటే యితను నమ్మడంలేదు. నేను హంతకుల తరపునంచి తనను పరీక్షించడానికి వచ్చిన మనిషిగా భావిస్తున్నాడు” — అన్నాడు.

“మిస్టర్ జగన్నాథం! ఇతను డిటెక్టివ్ అప్పలస్వామి.

ఈ కేసులో నువ్వు నిరోధివని భావిస్తోన్నాడు. నీ భార్యకు ప్రమాదాన్ని శంకించి నువ్వు నిజం చెప్పడము లేదని ఇతని అనుమానం. నీ భార్య రాణికి ప్రభుత్వం వూర్ రక్షణ ఏర్పాటు చేస్తుందని బాధ్యతగల ప్రభుత్వోద్యోగిగా నీకు నేను హామీ ఇస్తున్నాను. నిరోధులను రక్షించాలనీ, నిరపరాధులకు శిక్షపడకుండా కాపాడాలనీ పోలీసులు కూడా కోరుకుంటారని నువ్వు గ్రహించక పోవడం నాకు చాలా బాధగా వుంది. ఇప్పుడయినా నీకు తెలిసిన నిజం చెప్పు” అన్నాడు ఇన్ స్పెక్టర్ రఘునాథ్.

“నా రాణికి పకడ్బందీగా రక్షణ యేర్పాటు జరిగాయో?” అన్నాడు జగన్నాథం.

“పోనీ ఆమె సమక్షంలోనే నీకు తెలిసిన నిజాన్ని చెబుతావా?” అనడిగాడు అప్పలస్వామి.

“ఈ కేసులో నా పాత్ర యేమిటో చెబుతాను” అన్నాడు జగన్నాథం.

“మిస్టర్ రఘునాథ్ రాణిని ఇక్కడకు తీసుకువచ్చే యేర్పాటు చేయండి” అన్నాడు అప్పలస్వామి.

135

“నన్నేనా పిలిచారు?” అన్నాడు జగన్నాథం ఆశ్చర్యంగా.

“అవును మిమ్మల్నే!” అంది సావిత్రి.

“ఎందుకు?”

“నేను ఆడ_మీరు మగ_అందుకే!” అంది సావిత్రి.

జగన్నాథం యిబ్బందిగా ముఖం పెట్టి “నాకు పెళ్ళయింది” అన్నాడు.

“నాకూ పెళ్ళయింది” అంది సావిత్రి.

“నూ మాటలు నాకర్థంకావడంలేదు” అన్నాడు

జగన్నాథం.

“నేను నా భర్తనుండి విడాకులు పొందాలనుకుంటున్నాను. అందుకు మీ సాయం కావాలి?” అంది సావిత్రి.

“నేను లాయర్ని కాను” అన్నాడు జగన్నాథం.

“లాయరక్కర్లేదు. మగవాడైతే చాలు” అని నవ్వింది సావిత్రి. తర్వాత ఆమె తన పథకాన్ని వివరించి చెప్పింది. సావిత్రి. జగన్నాథాన్ని మరిగినట్లు ఆమె భర్త వికల్ రావు నమ్మే సన్నివేశాలలో జగన్నాథం పాల్గొవాలి. నహజత్తం కోసం జగన్నాథం ఎంతదూరం వెళ్ళినా, ఆఖరికి తన మానాన్ని దోచుకున్నా యిప్పమేనని సావిత్రి చెప్పింది.

“విడాకులకోసం యింతకు తేగిస్తారా?” అన్నాడు జగన్నాథం.

“ఏంచేయను? నా భర్త నన్ను పశువుకన్న హీనంగా చూస్తున్నాడు. ఆయన్ను నేను భరించలేను. ఎలాగో అలా వదులుకోవాలి. మీ గురించి నాకు తెలుసు. నే నెన్నుకున్న పదతిలో నాకు సహకరించడానికి చాలా మంది మగవాళ్ళు ముందుకు వస్తారని నాకు తెలుసు. నా అందం అటువంటిది. మీకు వెళ్ళి అయిండ్లకపోతే భర్తగా మిమ్మల్నే ఎన్నుకుని వుండేదాన్ని. మనసున్న మనిషిగా సహకరించగలిగినది మీరొక్కరేనని నాకు అనిపించింది” అంది సావిత్రి.

భర్త ఆమెను యెలా హింసిస్తున్నాడో చాటుగా వుండి చూసే ఆవేశం జగన్నాథానికిచ్చింది సావిత్రి. సావిత్రి ప్రోత్సహించగా మనసున్న మనిషిగా నేకాక, ఒక మగవాడిగా కూడా అతనామెలో పరిచయం పెంపొందించుకున్నాడు. వచ్చిన అవకాశాన్ని వదులు కునేటంత స్థాయికి అతని నైతికవిలువలు చేరుకున్నట్లు

లేదు.

ఒకరోజు విఠల్ రావు అతన్ని హెచ్చరించాడు “నీ సంగతి నాకు తెలిసింది. సావిత్రిని నేను వదులుకోలేను కాబట్టి క్షమించి ఏలుకోగలను. నువ్వుమాత్రం మరోసారి నా భార్యతోలికి వచ్చావో నీపని సరి!”

“నీ భార్య బరితెగించిన మనిషి. విడాకులివ్వడం మంచిది” అంటూ జగన్నాథం ఓ ఉచితసలహా పారేశాడు.

“నా సంగతి నీకు అనవసరం. నీ సంగతి చూసుకో” అని విఠల్ రావు వెళ్ళిపోయాడు.

అయితే కొద్దిరోజుల్లోనే ఇద్దరూ మళ్ళీ విఠల్ రావుకి దొరికిపోయారు. విఠల్ రావు అగ్గిమీద గుగ్గిలమయ్యాడు.

“నాకు జగన్నాథమంటే యిష్టం. నేనతన్ని వదలను. నా ప్రకర్తన మీకు సచ్చకపోతే విడాకులిచ్చేయండి” అంది సావిత్రి.

విఠల్ రావు భార్య మాటలకు విస్తుపోయాడు. “ఆఖరికి యిందవరకూ వచ్చిందన్నమాట వ్యవహారం. నా సంగతి నీకు తెలుసుగా. ప్రతీకారంగా ఈ జగన్నాథంగాడి పెళ్ళాంబ్రతుకు సవ్యలపాలు చేస్తాను. దాన్ని నడివిధుల్లో పిచ్చిదని చెప్పి నగ్నంగా నడిపిస్తాను” అంటూ అరిచాడు.

జగన్నాథం హడలిపోయాడు. అతను విఠల్ రావు మీద చేయి చేసుకోబోయి భంగపడ్డాడు.

“నా గురించి మీ భార్యకు అన్యాయం జరగడం సహించలేను” అంది సావిత్రి. ఆఖరు హెచ్చరికగా విఠల్ రావు “మళ్ళీ ఈ దరిదాపులకు వచ్చావో అన్నంత పనీ చేస్తాను” అన్నాడు.

జగన్నాథం వెళ్ళిపోయాడు. మళ్ళీ సావిత్రివైపు చూడకూడదనుకున్నాడు. కానీ ఆమె అతన్ని ఆహ్వానా

లతో మతిపోగొట్టింది. అలనాటుపడ్డ జగన్నాథం ప్రాణం ఊరుకో లేకపోయింది.

“నా భార్యకు రెండువిధాల అన్యాయం చేసినట్లవుతుంది” అంటూ వాపోయాడు జగన్నాథం తన బలహీనతను నిందించుకుంటూ, సావిత్రిని దగ్గరగా తీసుకుంటూ.

“దగ్గర ఈ కత్తి వుంచుకోండి. ఆయనవ సే పాడి చేయండి. గుట్టు చప్పుడు లేకుండా కప్పేట్టేద్దాం” అంది సావిత్రి.

ఆ క్షణంలో కలిగిన ఆవేశంలో అలాగే చేయాలని పించింది జగన్నాథానికే. దురదృష్టవశాత్తూ విటల్ రావు వాళ్ళిద్దరూ ఉండగా రంగప్రవేశం చేసి, “నా ఆఖరు హెచ్చరిక కూడా అయిపోయింది. ఇక మీకు బుద్ధిరాను” అంటూ అరిచాడు.

జగన్నాథం భయపడాడు కానీ కత్తి అందుకున్నాడు. విటల్ రావు మెరుపు వేగంతో జగన్నాథాన్ని ఎదుర్కొని అతని కత్తిని లాక్కొగలిగాడు. ఇప్పుడు కత్తి విటల్ రావు చేతిలో వుంది. జగన్నాథం ప్రాణభయంతో వణుకుతున్నాడు.

“ఎందుకూ పనికిరాని చేతకాని చవటవి. నీకీ హీరో బుద్ధులెలా వచ్చాయో తెలియడంలేదు_ తెలుసుకోకుండానే చంపేస్తున్నాను...” అన్నాడు విటల్ రావు.

జగన్నాథం సావిత్రి వంక దీనంగా చూశాడు. నీ మూలంగానే నాకీ చిక్కులొచ్చాయన్న భావం ఆ చూపుల్లో వుంది.

“తప్పంతా నాది. అతన్ని వదిలేయండి_” అంది సావిత్రి.

“నీడినీ వదలను, వీడి పెళ్ళాన్నీ వదలను” అన్నాడు

విటల్ రావు.

“నాకు నిజంగా బుద్ధివచ్చింది” అన్నాడు జగన్నాథం.

“వస్తే వచ్చి ఉండవచ్చు కానీ చాలా ఆలస్యంగా వచ్చింది” అన్నాడు విటల్ రావు.

సావిత్రి, జగన్నాథం ఆతన్ని చాలాసేపు బ్రతిమలాడారు.

ఆఖరుకు విటల్ రావు ఇలాగన్నాడు. “తప్ప చేసినందుకు శిక్ష తప్పదు. నిన్ను స్వయంగా ఆహ్వానించిన తప్పకు ఈ సావిత్రి నిన్ను స్వయంగా నేరసుణి చేసి పోలీసులకు అప్పగించాలి. నేను నీ చేతుల్లో హత్యచేయబడ్డట్లు ఈ మె పోలీసులకు కల్పించి చెబుతుంది. కొంత కాలం నువ్వు జైల్లో హంతకుడి పేరుతో పడివుండు. తర్వాత నేను బయటకు వచ్చి నిన్ను రక్షిస్తాను.”

జగన్నాథానికీది నచ్చలేదు కానీ రాణి క్షేమం కోరి సావిత్రి వెంటనే ఒప్పేసుకుంది.

విటల్ రావు మాయమయ్యాడు. జగన్నాథం హంతకుడయ్యాడు. తనకు తెలిసిన కథ బయటపెడితే రాణికి ప్రమాదమున్నదన్న భయంతో, జగన్నాథం తను నిర్దోషినని చెప్పడం మినహా యింకేమీ చేయలేక పోయాడు.

రాణి అప్పలస్వామిని పరిశోధనలోకి దింపడంతో కొన్ని కొత్త చిక్కులు వచ్చాయి. సావిత్రి జైల్లో ఉన్న జగన్నాథాన్ని కలుసుకుని రాణి చేసిన పొరపాటు వివరించి, “ఆ మె ఇప్పుడు చాలా ప్రమాద పరిస్థితుల్లో ఉంది. నువ్వు నేరం ఒప్పుకుంటే తప్ప విటల్ రావు బయటపడే పరిస్థితులు రావు” అంది.

“విటల్ రావు బయటపడేలోగా నన్ను ఉరి తీసే?”

అన్నాడు జగన్నాథం.

“అలా ఎన్నటికీ జరుగుదు...” అంది సావిత్రి.

నిరాశా నిస్పృహల మధ్య వ్రేలాడుతున్న జగన్నాథం ప్రస్తుతం తమన్న పరిస్థితుల్లో కనీసం రాణిని కాపాడడం తన కర్తవ్యమని భావించి, సావిత్రి చెప్పిన ప్రకారం చేశాడు.

14

“ఈ కథ విని నవ్వాలా, ఏద్యాలా తెలియడం లేదు” అంది రాణి.

“ఏం?” అన్నాడు రఘునాథ్.

“వివాహమయిందీ పరస్మిత్తో సంపర్కం పెట్టుకుని తోరి ఆపదలు తెచ్చుకున్నాడు నా భర్త. ఆ కారణం గానే నాకూ ప్రమాదం వచ్చింది. నన్ను ప్రమాదం నుంచి రక్షించడంకోసం తన ప్రాణాలుకూడా త్యాగం చేస్తున్నాడు భర్త. నామీది ప్రేమ ఆయన్ను పరస్మిత్ వ్యామోహం నుండి తప్పించలేకపోయినందుకు బాధ పడనా, నామీది ప్రేమతో తన ప్రాణాల్నూ త్యాగం చేస్తున్నందుకు సంతోషించనా?”

“పరస్మిత్ వ్యామోహం తప్పు. నా కథే అందుకు తార్కాణం—” అన్నాడు జగన్నాథం.

“జగన్నాథం చెప్పిన కథతో ఈ కేసు పువ్వులా విడిపోయింది” అన్నాడు అప్పలస్వామి.

“నా బొందలా వుంది” అన్నాడు రఘునాథ్ వినుగ్గా.

“అలా కంగారుపడకండి మహాశయ” అంటూ అప్పలస్వామి శివరావు హత్యకేసు వివరాల్నీ చెప్పి, “విటల్ రావును మీ డిస్ట్రబ్యుమెంటు వీలైనంత తొందరగా పట్టుకోవాలి” అన్నాడు.

“జగన్నాథం కట్టుకథను నమ్మమంటారు” అన్నాడు

“జగన్నాథంలో కనీసం ఒక్క నిజముంది. మీరనుకున్న కోజున విటల్ రావు చావలేదు. ఆ తర్వాత కొది కోజులకు ఇంకొ హత్య చేశాడు. అందుకు తిరుగులేని సాక్ష్యముంది...”

రఘునాథ్ ఇంకా ఆలోచనలో వున్నాడు. ఆప్పల స్వామి మళ్ళీ అందుకుని, “విటల్ రావు సామాన్యడు కాడు. అతను, సావిత్రి కలిసి చాలా పెద్ద పథక మేవేసి జగన్నాథాన్నిందులో ఇరికించారు. విటల్ రావు దేశంలో భారీ ఎత్తున స్ట్రాంగ్ సాగిస్తున్న ఓ ముఠాకు నాయకుడు. తెలివిగా పథకాలు వేసి ఆమాయకులను వారికి తెలియకుండానే తన స్ట్రాంగ్ వ్యవహారాలకు వాడుకుంటున్నాడు. తనపై ప్రభుత్వానికి అనుమానం వచ్చిందన్న విషయం తెలియగానే హత్యపేరుతో అండర్ గ్రౌండ్ కు వెళ్ళిపోయాడు. తను సాధించవలసిన కార్యాలను త్వరగా ముగించుకుని మారుపేరుతో విదేశాలకు వెళ్ళిపోవాలనుకున్నాడతను. ఆ సందర్భంలో శివరావు పోలీసులకు స్ట్రాంగ్ వ్యవహారాన్ని గురించిన సమాచారం అందజేయాలనుకున్నాడు. శివరావు తనకు తెలియకుండానే స్ట్రాంగ్ లో సాయపడుతూ అనుకోకుండా ఆ విషయం గుర్తించినట్లున్నాడు. శివరావు ఉద్దేశ్యం తెలియగానే విటల్ రావు అతన్ని స్వయంగా మట్టుబెట్టాడు. ఆ విషయం అనుకోకుండా చిత్రీకరించబడింది. దాని సాయంతో రహస్యంగా జరిగిన ఒక హత్య ప్లన్ ఇంత కథ బయటపడ్డాయి” అన్నాడు.

“నేను నిజంగా విడుదలవుతానంటారా?” అన్నాడు జగన్నాథం.

“నిస్సందేహంగా. విటల్ రావును పట్టుకున్నవాళ్ళకు మంచి బహుమతి వుంది. అయితే అందులో వాటా మీకు రాదు.” అన్నాడు అప్పలస్వామి.

“యు ఆర్ రియల్ బ్రెలియంట్” అన్నాడు సుబ్రహ్మణ్యం.

“ఒక పెద్ద స్ట్రాంగ్ ముఠాను పట్టి ఇవ్వడానికి కారణభూతులైన మీ ఫిల్ముకు ప్రభుత్వం కనీసం లక్ష రూపాయలను బహుమతిగా ఇస్తుందనుకుంటాను—” అన్నాడు అప్పలస్వామి—సుబ్రహ్మణ్యం తన్ను అభినందిస్తూ అన్న మాటలను విననటు నటిస్తూ.

“నా ఎక్స్‌పరిమెంటులో కొంతరకం కథ తయారు చేసి మంచి ఫిల్ము తీసి—అటు పేరూ, ఇటు డబ్బుకూడా సంపాదించాలనుకున్నాను. కానీ ఏ కథా తయారవకుండానే నా నాలుగు రీళ్ళు ఫిల్మా లక్షరూపాయలు లాభం తెప్పించేలాగుంది” అన్నాడు ఆనంద్.

“బహుశా అందుకు నేనే కారణమనుకుంటాను—” అన్నాడు అప్పలస్వామి.

“హత్య చేయనివాడు హంతకడు. హత్య చేసినవాడు హతుడు. చాలా తమాషాగా ఉంది ఆనంద్ గారూ—మీలో క్రైమ్ పిక్చర్ తీయకూడదా?” అన్నాడు సుబ్రహ్మణ్యం.

“వద్దండీ—నుళ్ళీ నాలుగురీళ్ళ పిక్చరే తీర్దామనుకుంటున్నాను. అయితే నాకంతో అచ్చివచ్చిన నాల్గో రీలు ఎక్కడ ఎప్పుడు ఎలా తీయాలో బాగా ఆలోచించాలి” అన్నాడు ఆనంద్ నవ్వుతూ.